

**નવસારી કૃષિ યુનિવર્સિટી**  
**આંબા ફાલ હરાજીની જાહેરાત**

નવસારી કૃષિ યુનિવર્સિટી, નવસારી હસ્તકના જુદા જુદા કેન્દ્રો ખાતેથી આંબાનો ફાલ ઉતારી લઈ જવાનો ઈજારો આપવાનો છે. રસ ધરાવતી પાર્ટીઓએ નીચે જણાવેલ કેન્દ્રના અલગ અલગ ઈજારા માટે જે તે કેન્દ્ર ખાતે રૂ. ૬૦૦/- રોકડા ભરી ટેન્ડર ફોર્મ મેળવવાનું રહેશે.

અ. નં.	ફોર્મનું નામ	અનામતની રકમ (₹)	અનામત સાથે ભાવપત્રક ભરવાની તારીખ	હરાજીની તારીખ
૧	પ્રાદેશિક બાગાયત સંશોધન કેન્દ્ર, અસ્પી બાગાયત મહાવિદ્યાલય, નકૃયુ, નવસારી	૧૦,૦૦૦	૧૭/૦૪/૨૦૨૬	૧૮/૦૪/૨૦૨૬
૨	ઈન્સ્ટ્રક્શનલ ફોર્મ, અસ્પી બાગાયત મહાવિદ્યાલય, નવસારી	૧૦,૦૦૦	૧૭/૦૪/૨૦૨૬	૧૮/૦૪/૨૦૨૬
૩	મદદનીશ સંશોધન વૈજ્ઞાનિક, કોલેજ ફોર્મ, નકૃયુ, નવસારી	૨૦,૦૦૦	૧૭/૦૪/૨૦૨૬	૧૮/૦૪/૨૦૨૬
૪	મુખ્ય શેરડી સંશોધન કેન્દ્ર, નકૃયુ, નવસારી	૨,૦૦૦	૧૭/૦૪/૨૦૨૬	૧૮/૦૪/૨૦૨૬
૫	સંશોધન વૈજ્ઞાનિક, જળ અને જમીન વ્યવસ્થાપન એકમ, નવસારી	૫,૦૦૦	૧૭/૦૪/૨૦૨૬	૧૮/૦૪/૨૦૨૬
૬	બાગાયત પોલીટેકનીક, નકૃયુ, નવસારી	૫,૦૦૦	૧૭/૦૪/૨૦૨૬	૧૮/૦૪/૨૦૨૬
૭	કૃષિ પ્રાયોગિક કેન્દ્ર, નકૃયુ, પરીયા	૨૦,૦૦૦	૧૭/૦૪/૨૦૨૬	૧૮/૦૪/૨૦૨૬
૮	કૃષિ વિજ્ઞાન કેન્દ્ર, નકૃયુ, વઘઈ	૨,૦૦૦	૧૭/૦૪/૨૦૨૬	૧૮/૦૪/૨૦૨૬
૯	હલકા ધાન્ય સંશોધન કેન્દ્ર, નકૃયુ, વઘઈ	૫,૦૦૦	૧૭/૦૪/૨૦૨૬	૧૮/૦૪/૨૦૨૬
૧૦	મુસા ફોર્મ, પ્રાદેશિક ચોખા સંશોધન કેન્દ્ર, નકૃયુ, વ્યારા	૧૦,૦૦૦	૧૭/૦૪/૨૦૨૬	૧૮/૦૪/૨૦૨૬
૧૧	કૃષિ વિજ્ઞાન કેન્દ્ર, નકૃયુ, વ્યારા	૧૦,૦૦૦	૧૭/૦૪/૨૦૨૬	૧૮/૦૪/૨૦૨૬
૧૨	કૃષિ મહાવિદ્યાલય, નકૃયુ, ભરૂચ	૫,૦૦૦	૧૭/૦૪/૨૦૨૬	૧૮/૦૪/૨૦૨૬
૧૩	કૃષિ વિજ્ઞાન કેન્દ્ર, નકૃયુ, ડેડીયાપાડા	૨,૦૦૦	૧૭/૦૪/૨૦૨૬	૧૮/૦૪/૨૦૨૬
૧૪	કપાસ સંશોધન પેટા કેન્દ્ર, નકૃયુ, અછાલીયા	૫,૦૦૦	૧૭/૦૪/૨૦૨૬	૧૮/૦૪/૨૦૨૬
૧૫	પોલીટેકનીક ઈન એગ્રીકલ્ચર, નકૃયુ, વ્યારા	૫,૦૦૦	૧૭/૦૪/૨૦૨૬	૧૮/૦૪/૨૦૨૬
૧૬	વનીય મહાવિદ્યાલય, નકૃયુ, નવસારી	૨,૦૦૦	૧૭/૦૪/૨૦૨૬	૧૮/૦૪/૨૦૨૬

અનામતની રકમનો ડીમાન્ડ ડ્રાફ્ટ / ચેક જે તે કેન્દ્રના ડીડીઓના નામ સાથે પોતાના ભાવ ટેન્ડર ફોર્મમાં બંધ કવરમાં ઉપરમાં જણાવેલ જુદા જુદા કેન્દ્રોના અનામત સાથે ભાવપત્રક ભરવાના તારીખ (૧૭/૦૪/૨૦૨૬) ના રોજ કચેરી સમય સુધીમાં ઉપરોક્ત કચેરીઓને રૂબરૂ કે ટપાલથી પહોંચતા કરવાના રહેશે. આવેલ ભાવપત્રકો જે તે કેન્દ્રના હરાજીની તારીખ (૧૮/૦૪/૨૦૨૬) ના દિવસે નિયત કરેલા સમયે ઈજારદારોની હાજરીમાં પ્રાદેશિક બાગાયત સંશોધન કેન્દ્ર, અસ્પી બાગાયત મહાવિદ્યાલય, નકૃયુ, નવસારી ખાતે ખોલવામાં આવશે. ઈજારાની શરતો જે તે કેન્દ્રના ફોર્મ ખાતે તથા યુનિવર્સિટીની વેબસાઈટ [www.nau.in](http://www.nau.in) પર વાંચવા મળશે. અનામત રકમ વગરના ટેન્ડર ગ્રાહ્ય રાખવામાં આવશે નહિ.

ના વર્ષની હરાજીથી વેચાણની શરતો.

૧. વિભાગ-૧ પ્રાદેશિક બાગાયત સંશોધન કેન્દ્ર, નવસારી ખાતેના બ્લોક નં. ડી-૨, ૭, ૮, ૧૧, ૧૨ અને બ્લોક નં. ઈ-૧, ઈ-૭, ઈ-૮ (સોનપરી અને હાઈબ્રીડ સિવાય), જી-૧૦ એમ બે બ્લોકમાં આંબા ફાલનો ઈજારો આપવાનો છે  
વિભાગ-૨ બાગાયત પોલીટેકનીક, નવસારી ખાતેના પ્લોટ નં. જી-૨૨, ૨૩ અને જી-૨૭  
વિભાગ-૩ ઈન્સ્ટ્રક્શનલ ફાર્મ, નવસારી ખાતેના પ્લોટ નં. એફ-૭ અને એફ-૮ ના ઝાડોનો ઈજારો આપવાનો છે
- દરેક વિભાગનાં અલગ ટેન્ડર ફોર્મ ભરવાના રહેશે.
૨. ઉપરોક્ત શરત ૧ માં નિર્દિષ્ટ કરેલ વર્ષ ૨૦૨૬-૨૦૨૭ ની સાલમાં આંબાના ફાલની હરાજી તા. ૧૮/૦૪/૨૦૨૬ ના સવારે ૧૦.૦૦ કલાકે રહેશે અને આંબાના ફાલની હરાજીના ઈજારાની મુદત તા. ૧૫/૦૭/૨૦૨૬ સુધી રહેશે. મુદતમાં કોઈપણ સંજોગોમાં વધારો કરી શકાશે નહીં.
૩. ઈજારદાર વ્યક્તિ પુખ્ત વયનો હોવો જોઈએ અને અસ્થિર મગજનો હોવો જોઈએ નહીં.
૪. ઈજારદારે ઈજારાની રકમ નીચેની વિગતે ભરવાની રહેશે.
  - અ. હરાજીમાં ભાગ લેવા માટે ટેન્ડર સાથે અનામત પેટે વિભાગ-૧ ના રૂ. ૧૦,૦૦૦/- (અંકે રૂપિયા દસ હજાર પુરા) વિભાગ-૨ ના રૂ. ૫,૦૦૦/- (અંકે રૂપિયા પાંચ હજાર પુરા) અને વિભાગ-૩ ના રૂ. ૧૦,૦૦૦/- (અંકે રૂપિયા દસ હજાર પુરા) અલગથી જમા કરાવવાનાં રહેશે અને તે જ વ્યક્તિનું ટેન્ડર સ્વીકારવામાં આવશે. અને જે વ્યક્તિનું ટેન્ડર મંજૂર થશે તો તેમણે હરાજીની રકમનાં ૧૦% નાણાં ડીડી/રોકડથી તાત્કાલીક જમા કરાવવાનાં રહેશે. જે વ્યક્તિનું ટેન્ડર નામંજૂર થશે તેની અનામતની રકમ તુર્તજ પરત કરવામાં આવશે. અનામતની રકમ ઈજારો પૂર્ણ થયેથી ફાર્મમાં કોઈ પણ જાતની નુકશાની નહીં થયા બાબતની સદર કેન્દ્રના સંચાલક અધિકારીની સંમતિ મળતા પરત કરવામાં આવશે. અનામતની રકમ પર કોઈ પણ જાતનું વ્યાજ આપવામાં આવશે નહીં.
  - બ. ઈજારાની પુરેપુરી રકમનાં ૧૦% નાણાં સિવાયની ૯૦% રકમ તા. ૨૦/૦૪/૨૦૨૬ સુધીમાં બપોરે ૧૨:૦૦ કલાક પહેલા ડીડી/આરટીજીએસ રોકડથી જમા કરાવવાના રહેશે. રકમ ભરાયા બાદ જ ઈજારાનો માલ વેડવા દેવામાં આવશે. તેમ છતાં ખાસ કેસ તરીકે ઉપરોક્ત મુદતમાં વધુમાં વધુ ૧૫ (પંદર) દિવસની મુદત વધારી શકાશે અને વધારાના ૧૫ દિવસનું યુનિવર્સિટીના નીતિ નિયમ પ્રમાણે વ્યાજ ગણી ઈજારાની કુલ રકમ સાથે જ કચેરીમાં ભરવાની રહેશે. રકમ ભરાયા બાદ જ ઈજારાનો માલ વેડવા દેવામાં આવશે. સદરહુ શરતોનું ચુસ્ત પણે પાલન કરવાનું રહેશે.
૫. ઉપર જણાવેલ ઈજારાની રકમ જમા કરાયા બાદ કેન્દ્ર તરફથી દાખલો લખી આપવામાં આવશે ત્યારબાદ ઈજારદાર કેરી ઉતારવાની શરૂઆત કરી શકશે.
૬. ઉપર જણાવેલ રકમ ઉપર લખેલ મુદતમાં જમા કરાવવામાં નહીં આવશે તો ઈજારો રદ કરવામાં આવશે. તેથી નવસારી કૃષિ યુનિવર્સિટીને જે કોઈ નુકશાન થયેલ હશે તે ઈજારદારે ભરપાઈ કરવાનું રહેશે. આ નુકશાન ઉપરોક્ત અનામતની રકમ માંથી ભરપાઈ કરવા આ સંસ્થા કાયદેસરના પગલા લેવા હકદાર રહેશે. અને તેમાં ઈજારદારની કોઈ તકરાર ચાલશે નહીં.
૭. શરત નં. ૪ - બ મુજબ જો ઈજારાની પુરેપુરી રકમ સમયસર ભરવામાં ન આવશે તો ઈજારદારની અનામત જપ્ત કરવામાં આવશે અને ત્યારબાદ કમીટી દ્વારા યોગ્ય નિર્ણય કરવામાં આવશે.
૮. ઈજારો મંજૂર રાખવો કે નહીં તેની સત્તા નીચે સહી કરનાર અધિકારીશ્રીની રહેશે વળી હરાજીમાં રાખેલ માલ ઉપર સરકારી કે પંચાયતના કોઈપણ પ્રકારના ટેક્સ કે વેરા ઈજારદારના શીરે રહેશે.
૯. ફળ ઉતારતા કોઈ પણ માલ, મકાન, ઝાડપાન વગેરેને નુકશાન ન થાય તેની કાળજી ઈજારદારે રાખવાની રહેશે. ઝાડના લીલા કે સુકા લાકડા તેમજ પાંદડા ઉપર ઈજારદારનો કોઈ પણ હકક રહેશે નહીં. નવસારી કૃષિ યુનિવર્સિટીને કોઈપણ જાતનું નુકશાન કરશે, તો અને સંસ્થાને વ્યાજબી લાગશે તો તે નુકશાનની રકમ વસુલ કરવામાં આવશે. ઈજારદાર કે તેમના માણસોએ સંસ્થાના મુખ્ય દરવાજાએથી માલની હેરફેર કરવાની રહેશે.
૧૦. સદરહુ ફાર્મમાં ઈજારદાર તરફથી જે રખેવાળ કે પ્રતિનિધિ રાખવામાં આવશે તેના નામ, સરકાર માન્ય સરનામા ફોટા સહિત ઓળખ પુરાવા કેન્દ્ર સંચાલકશ્રીને લેખિતમાં રજૂ કરવાનાં રહેશે. જે તે શખ્શનું વર્તન નવસારી કૃષિ યુનિવર્સિટીના હિતને નુકશાન કરતા જણાશે તો તેવા માણસોને કેન્દ્રના સંચાલક તરફથી લેખિત જાણ થશે તેજ દિવસે દૂર કરવાના રહેશે. અને તેવા માણસોને ફાર્મમાં દાખલ થવા દેવામાં આવશે નહીં. જે તે કેન્દ્રના વડાની સંમતિ મેળવ્યા સિવાય કોઈપણ મજૂરોને ઈજારદારે કામ પર લેવા નહીં.
૧૧. કોઈપણ કુદરતી આફત અગર કોઈ બીજી આસમાની સુલતાનીથી હરાજી કરેલા ઝાડના ફાલને કોઈપણ નુકશાન થશે તો તેની જે તે સંસ્થા કે યુનિવર્સિટીની કોઈપણ જવાબદારી રહેશે નહીં.
૧૨. ઈજારદાર શરત નં. ૧ માં જણાવેલ પ્લોટ સિવાયના કોઈપણ પ્લોટ માંથી કોઈપણ ફળઝાડ પરથી ફળો ઉતારી શકશે નહીં. આ શરતનો ભંગ થયેથી શિક્ષાત્મક પગલા લેવામાં આવશે.
૧૩. કોઈપણ રોગવાળા ઝાડના પાન કે નડતર ઝાડના પાન કે ડાળી કાપવામાં આવે કે તેના ઉપર દવાનો છંટકાવ કરવામાં આવે તો ઈજારદાર વાંધો લઈ શકશે નહીં.
૧૪. ફળો ફાર્મની બહાર લઈ જવા માટે જે ઝાડોના ફળો ઉતાર્યા હોય તેની ગણતરી કે વજન ની નોંધ ફરજિયાત પણે પ્રથમ ગેટપાસમાં કરાવવાની રહેશે. જે વિભાગમાં સંશોધન માટેના અખતરાના ઝાડ છે તે ઝાડ કે વિભાગના ફળો સંસ્થાના કર્મચારીની હાજરીમાં ઉતારવાના રહેશે અને જો તેમ નહીં કરવામાં આવશે તો નુકશાની પેટે અનામતમાંથી વસુલ કરવામાં આવશે.
૧૫. માલ ઉતારવાનો સમય સવારે ૮-૦૦ થી ૧૨-૦૦ અને બપોરે ૨-૦૦ થી ૬-૦૦ વાગ્યા સુધીના રહેશે તે સિવાયના તથા રજાના સમયમાં માલ ઉતારવાનો હોય તો જે તે વિભાગના વડાની મંજૂરી મેળવવાની રહેશે.

૧૬. જુદી જુદી જાતોના કરવામાં આવેલ સંકરણના ફળો તેમજ પ્રયોગો અને જુદી જુદી જાતોના ફળોની લેબોરેટરી ટેસ્ટ, પ્રદર્શન અખતરા માટેના જરૂરી જણાય ત્યારે દરેક જાતોના ઝાડના ૫-૫ ફળો વિના મુલ્યે ઈજારદારે યુનિવર્સિટીને આપવાના રહેશે. દરેક ફળોનું વજન અને સંખ્યા નોંધાવવી પડશે.
૧૭. આ અંગેની કોઈપણ જાતની તકરાર, મુશ્કેલી કે મુદ્દો ઉભો થાય તે અંગે નવસારી કૃષિ યુનિવર્સિટી તરફથી જે નિર્ણય કે ચુકાદો આપવામાં આવશે તે ઈજારદારે માન્ય રાખવો પડશે.
૧૮. હરાજી સમયે જેણે ઈજારો રાખ્યો હોય તે બીજા કોઈપણ ઈસમને ઈજારો આપી શકશે નહીં.
૧૯. આંબાના પરિપક્વ ફળો બેડીની મદદથી ઉતારવાના રહેશે. અપરિપક્વ ફળો તોડતા જોવામાં આવશે તો ફળો ઉતારવાનું કેન્દ્ર વ્યવસ્થાપકશ્રી, તરફથી અટકાવવામાં આવશે. ડાળીઓ હલાવી કે લાંબા વાસથી ઝુડીને કે બીજા અન્ય અયોગ્ય પદ્ધતિથી ફળો ઉતારવા દેવામાં આવશે નહીં.
૨૦. આંબા ફાલની હરાજી થયાની તારીખથી આંબા ફાલ સાચવવાની જવાબદારી ઈજારદારની રહેશે.
૨૧. જે ઝાડો ઉપર સંકરણના પ્રયોગ કરવામાં આવે છે તેમજ કલમો બાંધવામાં આવે છે તેને નુકશાન ન થાય કે બગાડ ન થાય તેની તકેદારી ઈજારદારે રાખવાની રહેશે. જો તે નુકશાન થયેલ જણાશે તો ડીપોઝીટની રકમ શરત નં. ૪ (અ) માંથી વસુલાત કરવામાં આવશે.
૨૨. સંસ્થા કે ફાર્મ જે ઝાડ પસંદ કરે તેના ઉપર કલમો બાંધવા દેવાની રહેશે. જેમાં ઈજારદાર કોઈપણ જાતનો વાંધો લઈ શકશે નહીં. અને તેનું વળતર પણ આપવામાં આવશે નહીં. આવું વળતર મેળવવા ઈજારદાર હકકદાર પણ નથી.
૨૩. ઈજારો રાખનારે કચેરી નક્કી કરે તે મુજબની શરતો બંધનકર્તા રહેશે. અને તે મુજબનું લખાણ રૂા. ૩૦૦-૦૦ ના નોન જ્યુડીશિયલ સ્ટેમ્પ પેપર ઉપર દિન પંદરમાં લખી આપવાનું રહેશે. રૂા. ૩૦૦-૦૦ ના નોન જ્યુડીશિયલ સ્ટેમ્પ પેપર ઈજારદારે પોતાના ખર્ચે લાવવાનો અને શરત મુજબ લખી આપવાનો રહેશે.
૨૪. સંજોગોવશાત ઉપરોક્ત શરતોમાં કોઈપણ ફેરફાર યુનિવર્સિટીના સત્તાધિશો તરફથી કરવા પડે તો તે માન્ય રાખવા પડશે અને તે અંગે કોઈ તકરાર ચાલશે નહીં.
૨૫. સંજોગોવશાત જો ઈજારદારે ઈજારો રાખવા ભરેલ રકમ યુનિવર્સિટી સત્તાધિશોના અંદાજ કરતા ઓછી લાગે કે એક કરતાં વધુ પાર્ટીની રકમ સરખી હોય વગેરે જેવા સંજોગો ઉપસ્થિત થાય તો નિમણૂક કરેલ કમિટિનો નિર્ણય આખરી રહેશે.
૨૬. કોઈપણ સંજોગોમાં યુનિવર્સિટીના કોઈપણ ફાર્મની પરિસરમાં કેરી પકવવા માટે કેલ્શીયમ કાર્બાઈડનો તથા સરકાર દ્વારા પ્રતિબંધિત અથવા તેના જેવા રાસાયણિક પદાર્થનો ઉપયોગ કરી શકાશે નહિ.
૨૭. હરાજીના સમયે આવેલ ટેન્ડર દ્વારા આવેલ ભાવ અંદાજિત ભાવ કરતાં ઓછા જણાશે તો હરાજીના દિવસે અને સ્થળે તે જ સમયે જાહેર બોલીથી હરાજી કરવામાં આવશે.
૨૮. ઈજારદારે અનામતના રકમ સાથે પાનકાર્ડની નકલ ફરજીયાત આપવાની રહેશે.
૨૯. જે ઈજારદારનો ઈજારો મંજૂર થશે તેમણે પોતાના મજૂરોની રહેવાની સગવડ જાતે કરવાની રહેશે.
૩૦. જો ઈજારદાર કાચી અથવા પાકી કેરીનું વેચાણ ફાર્મ સિવાય કેમ્પસ પરિસરમાં કરવી હોય તો તે માટે અલગથી રૂા. ૧૫,૦૦૦ ડીડી/રોકડથી કાર્યપાલક ઈજનેર, ન.કૃ.યુ., નવસારીની કચેરી ખાતે ભરી જે તે યુનિટના વડાને જાણ કરવાની રહેશે.
૩૧. ઈજારા રાખનાર વ્યક્તિ દ્વારા ફાર્મ ઉપર રાખવામાં આવેલ મજૂરો સભ્યતાપૂર્વકનો પોષાક પહેરવો જરૂરી છે. વધુમાં લડાઈ-ઝઘડા, કોઈ અનિચ્છનીય બનાવ બને તેની સંપૂર્ણ જવાબદારી ઈજારા રાખનાર વ્યક્તિની રહેશે.
૩૨. ઈજારદારે જે તે પ્લોટમાંથી ઉતારવામાં આવેલ કેરીનું અલગ અલગ વજન કરી ફાર્મ પરના અધિકારીને નોંધાવાનું રહેશે.
૩૩. કુદરતી કે માનવ સર્જીત મહામારીના કારણે સરકારશ્રીની ગાઈડલાઈનનો ચુસ્તપણે અમલ કરવાનો રહેશે
૩૪. ઈજારદાર રાખનારે તેમના જે મજૂરો જે તે ફાર્મ ખાતે આવવાના હોય તેમનો આધારકાર્ડની ઝેરોક્ષ નકલ જે તે ફાર્મ ખાતે ફરજીયાતપણે આપવી.
૩૫. ઈજારદાર દ્વારા રાખવામાં આવેલ આંબા વાડીમાં સાફ-સફાઈનું ધ્યાન રાખવું અને ઈજારો પૂર્ણ થયા બાદ જે તે વિભાગના સત્તાધીશ પાસેથી પ્રમાણપત્ર મેળવવાનું રહેશે.

નવસારી

તા. ૧૨/૦૩/૨૦૨૬

આચાર્ય અને ડીનશ્રી  
અરુપી બાગાયત મહાવિદ્યાલય  
નવસારી કૃષિ યુનિવર્સિટી  
નવસારી

પ્રતિ

સંશોધન નિયામકશ્રી અને અનુસ્નાતક વિદ્યાશાખાધ્યક્ષ,  
નવસારી કૃષિ યુનિવર્સિટી, નવસારી

સંશોધન નિયામક અને  
અનુસ્નાતક વિદ્યાશાખાધ્યક્ષ  
નવસારી કૃષિ યુનિવર્સિટી  
નવસારી